

میر عظمت اللہ بے خبر بلگرامی: بحیثیت شاعر اور تذکرہ نگار

ڈاکٹر فردیندہ خان

شعبہ فارسی، علی گڑھ مسلم یونیورسٹی

dr.zarina.khan@gmail.co

میر عظمت اللہ نام، بے خبر تخلص، بارہویں صدی ہجری کے صوفی بزرگ، صافی مشرب شاعر اور تذکرہ نویس گزرے ہیں۔ ان کا تعلق بلگرام سے ہے۔ میر لطف اللہ، المعروف بہ شاہ لدھا بلگرامی واسطی حسین سید، ان کے والد بزرگوار تھے۔ وہ احمدی تخلص کرتے تھے۔ میر غلام علی آزاد بلگرامی کے نزدیکی رشتہ دار تھے۔ آزاد نے ان کا ذکر اپنے تذکروں میں خصوصیت سے کیا ہے۔ آزاد کو بے خبر سے نہایت عقیدت اور محبت تھی۔ آزاد بلگرامی نے تذکرہ سر و آزاد میں حافظ کے شعر کے حوالے سے بے خبر کے تخلص کی شاعرانہ توضیح دی ہے:

”بیخبر تخلص بجا میکر د کہ باخبر بے خبر بود و بر قول لسان الغیب حافظ عمل فرمود کہ:

مصلحت نیست کہ از پرده بروں افتاد راز
ورنه در مجلس رندان خبری نیست کہ نیست
(تذکرہ سر و آزاد، ص 599)

مولف تذکرہ بے نظیر نے بیخبر تخلص کی یہ شاعرانہ توضیح دی ہے۔

مرزا صائب گویا از حال او خبر دهد:

هر کہ مست است درین میکدہ حشیار تراست ہر کہ از بے خبر ان است خبردار تراست
(تذکرہ بیرونی، ص 45)

بیخبر بلگرامی کی زندگی کے حالات زیادہ تفصیل کے ساتھ تذکروں میں نہیں ملتے ہیں اگرچہ ان کا ذکر تقریباً تمام ہم عصر تذکروں اور بعد کے تذکروں میں ملتا ہے۔ محض چند واقعات ہی نقل ہیں۔ بیخبر کو علم موسيقی سے خاص شغف تھا اور مہارت رکھتے تھے۔ خط شکستہ لکھنے میں خاصی مہارت تھی۔

بیخبر کے اپنے ہم عصر شعراء سے نہایت قریبی تعلقات تھے۔ تذکرہ سفینہ بیخبر میں انہوں نے مرزا عبد القادر بیدل سے اپنی ملاقات کا ذکر کیا ہے۔ لکھتے ہیں:

فقیر را تقاضی دید و اید ایشان افناو، حقا کہ در کمال خلق و مزہ و درد و شوق و فقر و مگر حرف بر زبان نزائد“ (سفینہ بیخبر میں)

بیخبر نے جب اپنے متعلق بیدل کی رائے جاننا چاہی تو بیدل کا جواب تھا:

”ای صاحب بعد مدّتی چمبو شما ہمرنگ راغیمت یافت ایم“ (ایضاً)

رخصت ہونے سے پہلے بیدل نے بیخبر کے تین اشعار، جوان کو مرغوب تھے، پڑھے اور روانہ ہوئے۔ وہ اشعار ذیل میں نقل کیے جاتے ہیں:

اِن قدر هر زد چپ و راست دو یعنی عیب است
بلند اقتد چو مطلع یست ساز و حسن مطلع را
خون شدم بیخبر ز دست تھی جام فقر رنگ باید کرد (ایضا)
مذکورہ بالا واقعہ کا ذکر آزاد بلگرامی نے مذکورہ سرو آزاد اور سفینہ نہو شگو میں موجود ہے۔ (سر و آزاد، ص 599-600، سفینہ نہو شگو، ص 174)

بیدل سے کسی نے پوچھا کہ آخری شعر کا حسن واضح نہیں ہے۔ جواب دیا: فقر میں جو مرتبہ بیخبر کا ہے وہ کسی کسی کو نصیب ہوتا ہے۔ اس مفہوم کی شرح میں بیخبر کا یہ شعر پڑھا:

خواہش ملک سلیمانی، اپنی ایفت دولت پائیدہ در دست تھی است
ملاقات کے دوران بیدل نے اپنے اشعار بھی بیخبر کو سنائے جو ذیل میں نقل کیے جاتے ہیں:

بیدل ہر تن خاک شدی لیک چہ حاصل در خاک نشتن و بر آن در نہ نشستی
گویند بحثت جای خوبی ست آنجا ہم اگر دماغ باشد
(مذکورہ سرو آزاد، ص 601-602)

آزاد بلگرامی نے سرو آزاد میں نقل کیا ہے کہ 1134ھ میں انہوں نے بیخبر کے ساتھ بلگرام سے شاہجہان آباد تک کا سفر کیا تھا۔ دوران سفر شعرو و سخن کا چرچار ہا۔ سفینہ نہو شگو میں تحریر ہے کہ ایک بار میر عظمت اللہ بیخبر ملازمت کے حصول کے لیے آگرہ گئے تھے۔ اتفاقاً محمد عاشق ہمت صوبے دار کے ہمراہ سپاہیوں کی بھرتی کے لیے مقرر تھے۔ جب میر بیخبر کی باری آئی تو ان پر نگاہ پڑتے ہی محمد عاشق ہمت نے ناصر علی سرہندی کا یہ مصراہ پڑھا:

بیخبر دیر رسیدی در منزل بستند

(سفینہ نہو شگو، ص 173)

آزاد بلگرامی ایک اور واقعہ بیخبر کے حوالے سے نقل کرتے ہیں کہ ایک بار بیخبر نے بتایا کہ انہوں نے ایک مطلع کہا۔ ایک شخص نے جو خود کو شاعر کہتا تھا، اس مطلع کے جواب کے معنی میں ایک مطلع انشائی کیا۔ اس کا مطلع معنی سے معا راتھا۔ حاضرین مجلس نے کہا کہ بیخبر کے مطلع کا لطف ظاہر ہے۔ لیکن تمہارے مطلع کا مفہوم بے لطف ہے۔ اس نے جواب دیا ”ہنوز لطف گذاشت باقی است“۔ مطلع بیخبر نقل ہے:

از صفتِ مژگان خوزریزش نگاہ آید برون چون سوریکہ تازی کر سپاہ آمد برون
(سر و آزاد، ص 601)

تذکرہ خزانہ عامرہ میں آزاد ایک واقعہ بیان کرتے ہیں۔ ایک بار یخبر نے عبد الواحد وحشت تھانیسری کی زمین میں غزل کبھی جس کا مطلع یہ ہے:

تاب خوگرمی نمیدار دو دل مانا زک است
بادہ کو از جوش بشیند کہ مینا نازک است
وحشت تھانیسری کی غزل کا مطلع نقل ہے:

چشم راخالی کن از دیدن تماشا نازک است
آرزو در سینہ بلکن جلوہ آرائی نازک است
اسی ضمن میں آزاد ایک واقعہ وحشت کی نسبت سے نقل کرتے ہیں جوان کو وحشت نے خود سنایا تھا، یہاں اس کا ذکر لطف سے خالی نہیں۔ عبد اللہ جو امراء عصر میں سے تھا اس نے وحشت سے ایک کام کرنے کا وعدہ کیا لیکن اپنا وعدہ وفا نہیں کیا۔ ایک دن وحشت نے عبد اللہ سے کہا ”میں اس شہر میں بارہ عبد اللہ نامی اشخاص کو جانتا ہوں۔“ عبد اللہ نے کہا میں ان سے ایک ہوں؟ وحشت نے کہا ”نہیں تم عبد اللہ زیاد ہو۔“ یہاں یہ دلچسپ نکتہ پوشیدہ ہے کہ ایرانی تیرہ کا ہندسہ شخص (منہوس) سمجھتے ہیں اور گفتگی کرتے وقت تیرہ کو زبان پر نہیں لاتے اور ”زیاد“ کہتے ہیں۔ وحشت نے عبد اللہ کو شخص کہا لیکن وہ یہ نکتہ سمجھ نہیں پایا۔ (تذکرہ خزانہ عامرہ، ص

(167)

یخبر کے متعلق محسن چند واقعات ہم کو تذکروں میں ملتے ہیں۔ ان کی تاریخ ولادت، پرورش و پرداخت، تعلیم، استاد وغیرہ کے متعلق زیادہ تفصیل نہیں ملتی ہے۔

یخبر کی وفات 1142ھ میں شاہجهان آباد (دہلی) میں ہوئی۔ انھیں حضرت نظام الدین اولیائی کے مزار کے احاطے میں دفن کیا گیا۔ (سر و آزاد، ص 602، خزانہ عامرہ، ص 167، سفینہ خوشنگو ص 172، تذکرہ بے نظیر ص 54، ماڑا کرام ص 513، سفینہ ہندی، ص 20)

آزاد بلگرامی نے یخبر کی وفات پر ایک قصیدہ انشائی کیا جس کے ہر مرصع سے ان کی تاریخ وفات نکلی ہے۔ بقول آزاد اس قصیدے کا مطلع اور حسن مطلع ”بی خواست ذو قافتین اتفاق افتاد۔“ قصیدہ ملاحظہ ہو:

میزند جوش تلاطم باز عمان الام	1142ھ
اشک می ریز در بوی لوح مرگان قلم	1142ھ
صفحہ احوال ماتم سینہ مجروح کل	1142ھ
سنبل زلف بیان جعد پریشان صنم	1142ھ

(تذکرہ سر و آزاد، ص 602)

یخبر کے کلیات میں غزل، قصیدہ، رباعیات اور مشتویات موجود ہیں۔ ان کے اشعار کی تعداد میں اختلاف پایا جاتا ہے۔ سفینہ خوشنگو میں پندرہ ہزار نقل ہے اور آزاد بلگرامی سات ہزار لکھتے ہیں (خوشنگو ص 173، سر و آزاد ص 602)

آزاد نے چند رسالے بھی تصنیف کیے۔ سفینہ بیخبر کے نام سے ایک تذکرہ بھی موجود ہے۔ بحیثیت شاعر بیخبر صوفی مشرب، عرفای شعرائی میں بے نظیر، صوفیای صاحب لسان، حقائق اور معارف کی ادائیگی میں ممتاز درجہ رکھتے ہیں۔ صاحب طرز شاعر ہیں۔

بقول مؤلف تذکرہ بینظیر "بیخبر، باخبر و بلند فکر، والا نظر، شاعر معارف آگاہ و سخنور حقائق دستگاہ۔ کارنامہ مانی کاران از نگارخانه معنی او نمونہ، و آب و رنگ گلزار سخن اور خسارة ارم را گلگونہ۔ خط شکستہ بسیار درست می نوشت۔ موشگا فیحہ داشت۔ (تذکرہ بینظیر، ص 45)

بقول تذکرہ سفینہ هندی "بیخبر در علم تصوف بسیار مربوط بوده" (سفینہ هندی، ص 31)

آزاد بلگرامی ان کے متعلق مدح سراہیں:

"طرز کلامش به نمکینی ادای خوبان و انداز بیانش به دلنشیں عشوہ محوبان۔ نکھت خلقت سرمایہ چنخا و رنگینی صحبتش ساز و برگ چمنھا" خاص و عام راغب مجلس خاص بودند و دخور استعداد طرفی می بتند"

(ماڑا لکرام، ص 317)

بیخبر کے اشعار میں دنیا کی ناپائیداری، دنیاوی جاہ و دولت کے حصول سے بے پرواہی، ظاہر داری سے پرهیز، باطن کی صفائی، خدا کا قرب حاصل کرنے کی تمنا اور ترغیب کو حاصل عمر بتایا ہے۔ بطور نمونہ بیخبر کے کلام سے اشعار نقل کیے جاتے ہیں:

این قدر شادم کہ عمر من بہ بیحوشی گذشت ما ھم از دست رد خود چیز ھابن خشیده ایم گفتم کہ من غلام تو، آزاد کرد و رفت این قدر کز خویش برمی آئی از محمل برآ	گرچہ شب در خواب و روزم در قدح نوشی گذشت لبی نیازی ھمتی دارد کریمان واقف اند ترک محبت من ناشاد کرد و رفت نا تو ان لیلی شدن حیف است آهنگ جنون
	رباعی

تختانہ خودم بلکہ خدا ھم حستم غافل چہ نشتبید شا ھم حستم	مکم مکم ارض و سا ھم حستم ای بیخبر ا کہ مکر من حستید
---	--

(سفینہ خوشگو، ص 174-175)

گوھر مقصود عالم گندم است بریدہ از دو جہان با خدا اگر فتارت است مرا از کوئی او کی گردش ایام بردارد یاری آن نیست کہ یک جاں و دو تن می باید	اعل و مر جان اعتباری بیش نیست کہ کرده ترک تعلق کدام آزاد است؟ حریف مشت خاکم گرد بادی نیست در عالم با تو من باشی و با من تو شوم، ھرچہ رضا
---	---

(تذکرہ بینظیر، ص 46-47)

مذکورہ بالا شعر میں جو خیال بیخبر نے نظم کیا ہے، امیر خرو و آس خیال کو چھ سو سال قبل شعر کے قالب
میں ڈھال پکے ہیں:

من تو شدم، تو من شدی، من تن شدم، تو جا شدی
تاس غوید بعد ازین، من دیگرم تو دیگری
(امیر خرو)

کہ این آئینہ را از ترزبانی زنگ میگیرد تا بگرد خویش گشتم حلقة بر آن در زوم نه بیند پیش پای خویشن عزم بلند من دو عالم رنگ بازو گر خزان آرد درخت من	لب از گفتار باید بست گر دل صاف میخواهی علمی گردیدم، اماره نبردم سوی او محل است این که گرد عالم بالا پسند من خبر از شاخ و برگ خود ندارم، اینقدر دانم
---	--

(خزانہ عامرہ، ص 170)

تو در بزم آمدی من خویش را سخیدم و رفت ای بیکسی آکنون تو شدی داور کس ما آنچہ پنداری بقا آخر ہے تغیر فاست یاد چندانی کہ شد بیگانہ آخر آشاست	کجا تاب رخ خور شید دار دیدہ شبم کس نیست بعالم کہ شود ہمنفس ما این جہان و آن جہان تبدیل جائی بیش نیست شکوه از بیو فایحی معشو قم نبود
--	--

(ماڑا لکرام، ص 318-319)

بیخبر کی شہرت بحیثیت تذکرہ نویس بھی ہے۔ انہوں نے فارسی گو شعر اکا تذکرہ ترتیب دیا ہے، جو معاصر شعر ای کے تعلق سے اہم مأخذ کا درجہ رکھتا ہے۔ سفینہ بیخبر میں جن شعر اکا شامل تذکرہ کیا ہے ان کا تعلق جہاں گیر بادشاہ کے زمانے سے شاہ عباس صفوی کے زمانے تک اور عرفی شیرازی اور شانی کے بعد سے مولف کے زمانے تک یعنی محمد شاہ اور محمود شاہ افغان کے زمانے تک کے شعر اکا ذکر شامل ہے۔ سفینہ بیخبر کی تالیف ۱۳۱۱ھ میں ہوئی، یعنی اپنی وفات سے ایک سال پہلے تذکرہ تالیف کیا۔

تذکرے میں شامل شعر اکا مختصر احوال و آثار، نام و تخلص کے حروف اول کے لحاظ سے ترتیب دیا ہے۔ سفینہ کی ابتداء ہمی بلگرامی کے ذکر سے ہوتی ہے اور احمد یار خان کے ذکر پر تمام ہوتی ہے۔ تذکرے میں جن شعر اکا احوال قدرت تفصیل سے نقل کیا ہے ان کا کلام بھی طویل تحریر کیا ہے۔ ان شعر ای میں ناصر علی، اسیر، طالب آملی، صائب، بیدل اور وحید قزوینی قابل ذکر ہیں۔ بعض شعر اکا انتخاب طویل نقل کیا ہے لیکن احوال مختصر ہے۔ ان میں او جی نظری، ایجاد، الہی، شاپور تہرانی وغیرہ ہیں۔ مقدمے میں مولف نے اعتراف کیا ہے کہ اس مجموعے میں بعض شعراء ایسے ہیں جنہوں نے دس بیس سے زیادہ شعر نہیں کہے ہیں، حتیٰ کہ بعض ایسے ہیں جنہوں نے ایک شعر سے زیادہ نہیں کہا۔

جبیسا کہ خود بیخبر نے نقل کیا ہے کہ ان کا مقصد مفصل تذکرہ لکھنا نہیں ہے۔ انہوں نے اپنے ذوق کے مطابق اعلیٰ معیار کے اشعار ہی نقل کیے ہیں۔ ہندوستان اور ایران دونوں ملکوں کے شعر ای کو شامل کیا ہے۔

مصنف نے شعراء کے احوال حتی الامکان ذاتی معلومات، دوست احباب، قربات داروں اور شاگردوں سے حاصل کردہ معلومات کے ذریعہ فراہم کیے ہیں۔ ہم عصر شعرائی کے احوال کے لیے یہ تذکرہ انتہائی اہم اور مستند و معتبر آخذہ ہے۔ سفینہ بیخبر کا طرز نگارش سادہ اور روشن ہے۔ تصنیع اور آوردے سے عاری ہے۔ شعر اکاذکر مختصر طور پر کہیں دو دو یا چار سطر میں بیان کیا ہے۔ اس تذکرے میں ایک ہزار پچاس صفحات شعر اکاذکر ہے۔ علی رضا نقوی لکھتے ہیں کہ اس میں 978 شعراء کا ذکر ہے۔ یہ تذکرہ ۱۴۲ صفحات پر مشتمل ہے۔ ڈاکٹر ظفر اقبال کے مرتب کردہ تذکرے میں 147 صفحات ہیں۔ سفینہ بیخبر کے تین قلمی نسخے دستیاب ہیں:

قلمی نسخہ:

- سفینہ بیخبر: احسن گلشن، ۹۲۰/۸، مولانا آزاد لاہوری، علی گڑھ مسلم یونیورسٹی، کاتب کاتاں درج نہیں ہے۔ نسخہ مکمل ہے، صفحات ۳۸۱، سائز ۱۰۸x۷۲ سینٹی میٹر۔
- سفینہ بیخبر: میر عظمت اللہ بیخبر بلگرامی، یونیورسٹی لاہور، پنجاب، ذخیرہ شیرانی، ۱۴۹۸ نمبر، مکتوہ ۱۱۹۴ھ۔ یہ شیخ قطب الدین کے لیے لکھا گیا۔ خط شکستہ، کاغذ خاکی اور بوسیدہ ہے۔ کاتب شکر اللہ میناںی ہیں۔
- سفینہ بیخبر: لاہور یونیورسٹی، کیٹلیاگ نمبر ۱۱۴۴، ۳۹ھ کا مکتوہ ہے۔ میر نظام الدین حسینی کی مہر ہے، بیخبر کی وفات ۱۱۲۴ھ میں ہوئی اور اس نسخہ کی کتابت ۱۱۴۴ھ ہے۔ اس لیے یہ مصنف کے عہد سے قریب ترین نسخہ ہے۔ معتبر نسخہ ہے۔ اوراق ۱۳ ہیں۔

آخذہ:

- سرو آزاد، میر غلام علی آزاد بلگرامی، تحقیق، تدوین، صحیح، ترتیب، مقدمہ و حواشی از ڈاکٹر زریں خان، مطبوعہ برائون بک پبلیکیشن، دہلی
- ماثر الکرام فی تاریخ بلگرام، میر غلام علی آزاد بلگرامی، مطبوعہ کتب خانہ آصفیہ، حیدر آباد، ۱۹۱۰ء/ ۱۳۲۸ھ
- خزانہ عامرہ، میر غلام علی آزاد بلگرامی، مطبوعہ نول کشور، کانپور
- سفینہ ہندی، بھگوان داس ہندی، مطبوعہ لیبل لیتھو پریس، رمنہ روڈ، پٹنہ، ۱۹۵۸ء
- سفینہ بیخبر، میر عظمت اللہ بیخبر مخطوط، آزاد لاہوری، ذخیرہ احسن ۹۲۰/۸
- سفینہ خوشگلو (دفتر ثالث)، بندرا بن داس خوشگلو، مرتبہ سید شاہ محمد عطا الرحمن کاکوی، ادارہ تحقیقات عربی و فارسی، لیبل لیتھو پریس، پٹنہ، مطبوعہ مارچ ۱۹۵۹ء
- تذکرہ بے نظیر، مرتبہ سید منظور علی، تالیف سید عبد الوہاب افتخار، سینٹ ہاؤس الہ آباد مطبوعہ جامعہ الہ آباد، ۱۹۴۰ء
- تذکرہ نویسی در ہندو پاکستان (فارسی)، سید علی رضا نقوی، مؤسسه مطبوعات علمی، تہران، ۱۹۶۴ء

